

தலைப்புச் செய்திகள்

1. தமிழக சட்டப்பேரவை தேர்தல் வாக்கு எண்ணும் பணிக்காக விரிவான பாதுகாப்பு ஏற்பாடுகள் செய்யப்பட்டுள்ளதாக தேர்தல் ஆணையம் கூறியுள்ளது.
2. வாக்கு எண்ணும் மையங்களில் கூடுதல் பாதுகாப்பு ஏற்பாடுகள் மேற்கொள்ளப்பட வேண்டும் என்று திமுக கோரியுள்ளது.
3. இந்த தேர்தலில் தேசிய ஜனநாயக கூட்டணி வெற்றிபெறும் என்று பிஜேபி நம்பிக்கை தெரிவித்துள்ளது.
4. தமிழகத்தின் ஒரு சில பகுதிகளில் அடுத்த 6 தினங்களுக்கு கனமழைக்கு வாய்ப்புள்ளதாக வானிலை ஆய்வு மையம் கூறியுள்ளது.
5. Luxembourg ஓப்பன் பேட்மிண்டன் போட்டியில் இந்தியாவின் Meghana Reddy வெள்ளிப்பதக்கம் வென்றார்..

>>>><<<<<

தமிழக சட்டப்பேரவை தேர்தலில் பதிவான வாக்குகளை எண்ணும் பணி, நாளை காலை 8 மணிக்கு தொடங்கும் என்று தேர்தல் ஆணையம் அறிவித்துள்ளது.

இதுதொடர்பாக, தேர்தல் ஆணையம் வெளியிட்டுள்ள செய்திக்குறிப்பில், மாநிலம் முழுவதும் 62 மையங்களில் இப்பணிகள் மேற்கொள்ளப்படவுள்ளதாக தெரிவிக்கப்பட்டுள்ளது.

இதற்காக விரிவான பாதுகாப்பு ஏற்பாடுகள் செய்யப்பட்டுள்ளதாகவும் அதில் குறிப்பிடப்பட்டுள்ளது.

முதலில் தபால் வாக்குகள் எண்ணப்படும் என்றும், அதனைத் தொடர்ந்து 30 நிமிடங்களுக்குப் பின்னர், காலை எட்டரை மணியளவில், மின்னணு வாக்குப்பதிவு

இயந்திரத்தில் பதிவான வாக்குகள் எண்ணப்படும் என்றும் தெரிவிக்கப்பட்டுள்ளது.

கடைசி சுற்று வாக்குகளை எண்ணும் பணி, தபால் வாக்குகளை எண்ணும் பணி முடிந்தவுடன் தொடங்கப்படும் என்றும் தேர்தல் ஆணையம் அந்த செய்திக்குறிப்பில் தெளிவுபடுத்தியுள்ளது.

ஒவ்வொரு வாக்கு எண்ணும் மையத்திலும், ஒரு பகுதியில் தபால் வாக்குகளும், மற்றொரு பகுதியில் வாக்குப்பதிவு இயந்திரங்களில் பதிவு செய்யப்பட்ட வாக்குகளும், அதற்கான மேஜைகளில் எண்ணப்படும் என்றும் தெரிவிக்கப்பட்டுள்ளது.

இப்பணிகளை தனித்தனியே கண்காணிப்பதற்கென, உதவி தேர்தல் நடத்தும் அலுவலர் நிலையில் அதிகாரிகள் நியமிக்கப்பட்டுள்ளதாகவும் அதில் குறிப்பிடப்பட்டுள்ளது.

500 தபால் வாக்குகளுக்கு ஒரு மேஜை என்ற விகிதத்தில் அவை எண்ணப்படும் என்றும் தெரிவிக்கப்பட்டுள்ளது.

தேர்தல் பணியில் ஈடுபட்ட 3 லட்சத்து 60 ஆயிரம் அலுவலர்களில், 2 லட்சத்து 88 ஆயிரம் பேர் தபால் வாக்குகளை பதிவு செய்துள்ளதாகவும் தேர்தல் ஆணையம் கூறியுள்ளது.

இதுதவிர, தேர்தல் பணிக்காக நியமனம் செய்யப்பட்ட காவல்துறை அலுவலர்கள், தேர்தல் கண்காணிப்பு குழுக்களில் பணியாற்றியவர்கள் என 3 லட்சத்து 36 ஆயிரம் பேர் தபால் வாக்குகளாகவும், ஒரு லட்சத்து 10 ஆயிரம் பேர் தேர்தல் பணிச் சான்றிதழ் பெற்று, நேரடியாக வாக்குச்சாவடிகளிலும் தபால் வாக்குகளை செலுத்தியுள்ளதாக அந்த செய்திக்குறிப்பில் தெரிவிக்கப்பட்டுள்ளது.

85 வயதுக்கு மேற்பட்ட மூத்த குடிமக்கள் மற்றும் மாற்றுத் திறனாளி வாக்காளர்கள் ஒரு லட்சத்து 73 ஆயிரம் பேர் தபால் வாக்கு செலுத்தியுள்ளதாகவும் அதில் குறிப்பிடப்பட்டுள்ளது.

சேவை வாக்காளர்கள் 18 ஆயிரம் பேர் வாக்களித்துள்ளதாகவும் தேர்தல் ஆணையம் கூறியுள்ளது.

இதற்கிடையே, மாவட்டங்களில் வாக்கு எண்ணும் பணிக்காக மேற்கொள்ளப்பட்டுள்ள நடவடிக்கைகள் குறித்து எமது செய்தியாளர்களிடம் நேரடியாக கேட்கலாம்.

(வாய்ஸ் ஓவர் 4 min.)

(திருவள்ளூர் மாவட்டத்தில் செய்யப்பட்டுள்ள ஏற்பாடுகள் குறித்து சொல்லுங்க தனசேகர் . . .

(வாய்ஸ் பைட் - தனசேகரன் 60 செகண்ட்ஸ்)

கோவை மாவட்டத்தில், வாக்கு எண்ணும் பணிக்கான பாதுகாப்பு ஏற்பாடுகள் எவ்வாறு செய்யப்பட்டிருக்கு ஹரிகரன் . . .

(வாய்ஸ் பைட் - ஹரிகரன் 60 செகண்ட்ஸ்)

இதேபோல, நாமக்கல் மாவட்டத்தில் செய்யப்பட்டுள்ள ஏற்பாடுகள் குறித்து எமது செய்தியாளரிடம் கேட்கலாம், கண்ணன் அங்கு வாக்கு எண்ணிக்கைக்காக என்னென்ன நடவடிக்கைகள் மேற்கொள்ளப்பட்டிருக்கு

(வாய்ஸ் பைட் - கண்ணன் 60 செகண்ட்ஸ்)

வாக்கு எண்ணும் பணிக்கான ஏற்பாடுகள் குறித்து தகவல்களை வழங்கிய செய்தியாளர்களுக்கு நன்றி.)

>>>><<<<

வாக்கு எண்ணும் மையங்களில் கூடுதல் பாதுகாப்பு ஏற்பாடுகளை மேற்கொள்ள வேண்டும் என்று தேர்தல் ஆணையத்தை திமுக வலியுறுத்தியுள்ளது.

இதுதொடர்பாக அக்கட்சி சார்பில் தேர்தல் ஆணையத்திற்கு மனு ஒன்றும் சமர்ப்பிக்கப்பட்டுள்ளதாக அக்கட்சியின் அமைப்புச் செயலாளர் திரு. ஆர்.எஸ் பாரதி, சென்னையில் செய்தியாளர்களிடம் தெரிவித்தார்.

இந்த தேர்தலில் திமுக தலைமையிலான கூட்டணி வெற்றி பெறும் என்றும் திரு. ஆர்.எஸ். பாரதி நம்பிக்கை தெரிவித்தார்.

>>>><<<<

சட்டப்பேரவை தேர்தலில் அஇஅதிமுக தலைமையிலான தேசிய ஜனநாயக கூட்டணி வெற்றிபெறும் என்று பிஜேபி நம்பிக்கை தெரிவித்துள்ளது.

இன்று, சென்னையில் செய்தியாளர்களிடம் பேசிய அக்கட்சியின் செய்தி தொடர்பாளர் திரு. நாராயணன் திருப்பதி, மக்கள் ஆட்சி மாற்றத்தை விரும்பியுள்ளதாக குறிப்பிட்டார்.

இதனையே தேர்தல் முடிவுகள் வெளிப்படுத்தும் என்றும் திரு. நாராயணன் திருப்பதி கூறினார்.

>>>><<<<<

தமிழகத்தின் ஒரு சில பகுதிகளில் அடுத்த 6 தினங்களுக்கு மழைக்கு வாய்ப்புள்ளதாக வானிலை ஆய்வு மையம் கூறியுள்ளது.

கோவை, திருப்பூர், தேனி, திண்டுக்கல், ஈரோடு, சேலம், நாமக்கல், தென்காசி, திருநெல்வேலி உள்பட 15 மாவட்டங்களுக்கு உட்பட்ட ஒரு சில பகுதிகளில் கனமழைக்கு வாய்ப்புள்ளதாகவும் தெரிவிக்கப்பட்டுள்ளது.

>>>><<<<<

மாவட்டச் செய்திகள்

ஈரோடு மாவட்டத்தில் உள்ள இரண்டு வாக்கு எண்ணும் மையங்களில், 8 சட்டப்பேரவை தொகுதிகளுக்கு உட்பட்ட வாக்குகள் எண்ணப்படவுள்ளதாக ஆட்சியர் திரு. கந்தசாமி கூறியுள்ளார்.

>>>><<<<<

திருச்சியில் உள்ள வாக்கு எண்ணும் மையங்களில் 288 கண்காணிப்பு கேமராக்கள் பொருத்தப்பட்டுள்ளன.

>>>><<<<<

விளையாட்டுச் செய்திகள்

Luxembourg ஓப்பன் பேட்மிண்டன் போட்டியில் இந்தியாவின் Meghana Reddy வெள்ளிப்பதக்கம் வென்றார்.

மகளிர் ஒற்றையர் பிரிவில் அவர் இப்பதக்கத்தை கைப்பற்றினார்.

>>>><<<<<

தென்னாப்பிரிக்காவுக்கு எதிரான காதுகேளாதோர் கிரிக்கெட் போட்டித் தொடரை இந்தியா வென்றுள்ளது.

3 டிவென்டி டிவென்டி மற்றும் 2 ஒருநாள் கிரிக்கெட் போட்டிகளில் இந்தியா வெற்றிபெற்று, இந்த தொடரை கைப்பற்றியுள்ளது.

>>>>END<<<<<